



گورنر KATHY HOCHUL

فوری ریلیز کے لیے: 21/9/2023

گورنر HOCHUL نے ہفتہ موسم کے دوران نیو یارک کی 2,000 ایکڑ فارم لینڈ کو محفوظ کرنے کے لیے \$6 ملین سے زیادہ رقم کا اعلان کر دیا

ریاست بھر میں 8 منصوبے Farmland Protection Program کے ذریعے 2,000 ایکڑ قابل کاشت زرعی زمین کو محفوظ بنائیں گے۔

110,450 ایکڑ زرعی زمین اب تک محفوظ کی جا چکی ہے، جس سے ریاست کے 100,000 ایکڑ کا وہ سنگ میل عبور ہوا جس کا اعلان اس سال کے شروع میں کیا گیا تھا

راؤنڈ 19 کے لیے درخواستیں ابھی بھی قبول کی جا رہی ہیں، اہل تنظیمیں یہاں درخواست دے سکتی ہیں۔

گورنر Kathy Hochul نے آج موسمیاتی ہفتے کے دوران اعلان کیا کہ فارم لینڈ پروٹیکشن امپلیمنٹیشن گرانٹس پروگرام کے ذریعے نیویارک کی زرعی صنعت کو مضبوط کرنے کے لیے \$6 ملین سے زیادہ کی رقم ایوارڈ کی جا رہی ہے۔ 8 ایوارڈ کردہ منصوبے ریاست بھر میں کل 2,014 ایکڑ قیمتی زرعی زمین کی حفاظت کریں گے، زرعی زمین کی پیداوار جاری رکھنے میں مدد دیں گے، نیویارک کے کاشتکاری کے کاموں کی طویل مدتی عملداری کو یقینی بنائیں گے، اور ان زرعی زمینوں پر کاربن گزینی کے حصول کے لیے ریاست کی صلاحیت کو بڑھائیں گے جس سے ریاست اپنے آب و ہوا کے اہداف کو پورا کرنے کی سمت مزید تیزی سے پیشرفت کرے گی۔

"اپنی ریاست کی زرعی زمینوں کی حفاظت نہ صرف ہمارے ماحول کی حفاظت کے لیے ایک اہم بات ہے بلکہ آنے والی نسلوں کے لیے ریاست کی زرعی صنعت کی معاشی استحکام کو برقرار رکھنے کے لیے بھی،" گورنر Hochul نے کہا۔ "یہ پروگرام کسانوں کو وہ مدد فراہم کر رہا ہے جس کی انہیں مارکیٹ کے مواقع کو وسعت دیتے ہوئے زمین کو محفوظ کرنے کے لیے ضرورت ہے، تاکہ وہ ملک میں بعض اعلیٰ ترین معیار والے کھانے، مشروبات اور مصنوعات کی پیداوار اور فروخت جاری رکھ سکیں جن کی وجہ سے ہماری کمیونٹیز میں چلت پھرت کا عمل برقرار رہتا ہے۔ مجھے فخر ہے کہ ہم نے اپنی ریاست کے آب و ہوا کے اہداف پر پیشرفت کرتے ہوئے آنے والے کئی سالوں تک ان کی زرعی زمینوں کی حفاظت کرنے میں مدد کرتے ہوئے بہت سارے مستحق فارموں کو فنڈز فراہم کیے ہیں۔"

لیفٹیننٹ گورنر Antonio Delgado نے کہا، "کھیتی باڑی نیویارک کی معیشت کا اہم سنگ بنیاد ہے اور ہمیں یہ یقینی بنانا چاہیے کہ ہماری کھیتی باڑی کی زمینیں محفوظ رہیں۔" "مجھے اس اہم سرمایہ کاری کا اعلان کرنے میں گورنر Hochul کے ساتھ اپنی آواز شامل کرنے پر فخر ہے جو ہمارے نیو یارک کے کسانوں کو اپنی موجودہ پیداوار کو برقرار رکھنے کے ساتھ ساتھ نئے اقتصادی مواقع بھی فراہم کرے گا۔"

یہ ریاست کے Farmland Protection پروگرام کا 19 واں راؤنڈ ہے۔ گزشتہ سال، پہلی بار اس پروگرام نے ریاست کی اولین ترجیحات کی حمایت کرنے والے منصوبوں کو فنڈز فراہم کیے - جیسے کہ غذائی تحفظ، آب و ہوا کا استحکام، اور ماخذ پانی کی حفاظت کرنا - نیز اس پروگرام کے لیے قابلیت کے معیار کو بڑھایا کر ان میں زرعی جنگلات، گھوڑوں کے فرام، اور شراب سازی کے شعبے بھی شامل کر دیے گئے ہیں۔ اس کے علاوہ، اس پروگرام

کے لئے اہلیت کے معیار کو بھی مزید وسعت دے دی گئی ہے اور اس میں اب تین نئی اقسام شامل کر دی گئی ہیں: کھیتوں کی فصلیں، مویشی یا مویشیوں سے متعلقہ مصنوعات، اور کھیتوں تک رسائی۔ کھیتوں تک رسائی کا مقصد خاص طور پر اس علاقے میں نئے اور ابتدائی کسانوں کے ساتھ ساتھ ریٹائر ہونے والے کسانوں کی بھی انہیں درپیش مسلسل جاری چیلنجوں سے نمٹنے میں مدد کرنا ہے۔

ریاست نیویارک کا محکمہ زراعت و مارکیٹس زرعی زمینوں کے تحفظ کے اطلاق کی گرانٹوں کے پروگرام اور اس سے متعلقہ گرانٹ کے مواقع کا نظم و نسق سنبھالنا ہے۔ گرانٹ کی درخواستیں تب تک مسلسل قبول کی جاتی ہیں، جب تک تمام فنڈز عطا نہ کر دیے جائیں۔

فنڈنگ کے 19 ویں راؤنڈ کے لیے مندرجہ ذیل پروجیکٹس سب سے پہلے ایوارڈ کیے گئے ہیں:

کیپیٹل ریجن (958 ایکڑوں کے لیے \$3,256,567):

- زرعی اسٹیورڈ شپ ایسوسی ایشن (رینسیلر کاؤنٹی) – Gibson Family Farms II (لانیو سٹاک یا لانیو سٹاک پروڈکٹس کیٹیگری) پر 80% پیداواری مٹی کے ساتھ 318 ایکڑ کی حفاظت کے لیے \$812,340
- Saratoga PLAN (ساراٹوگا کاؤنٹی) - \$690,258 تاکہ Drummland Farm پر 36% پیداواری مٹی کے ساتھ 158 ایکڑ کی حفاظت کی جائے (قابل عمل زرعی زمین - دیگر زمرہ)
- زرعی اسٹیورڈ شپ ایسوسی ایشن (رینسیلر کاؤنٹی) – Edgewood Farm (فیلڈ فصلوں والی کیٹیگری) پر 69% پیداواری مٹی کے ساتھ 327 ایکڑوں کی حفاظت کے لیے \$638,205
- Saratoga PLAN (ساراٹوگا کاؤنٹی) - \$565,276 تاکہ Betterdays Farm پر 77% پیداواری مٹی کے ساتھ 79 ایکڑ کی حفاظت کی جائے (قابل عمل زرعی زمین - دیگر زمرہ)
- Saratoga PLAN (ساراٹوگا کاؤنٹی) - \$550,488 تاکہ Betterdays Farm پر 59% پیداواری مٹی کے ساتھ 76 ایکڑ کی حفاظت کی جائے (آب و ہوا کی بحالی والا زمرہ)

فنگر لیکس (1,002 ایکڑوں کے لیے \$2,872,320):

- Genesee Valley Conservancy (جینیسی کاؤنٹی) - \$1,133,605 تاکہ Stein Farms 1 پر 81% پیداواری مٹی کے ساتھ 380 ایکڑوں کی حفاظت کی جائے (قابل عمل زرعی زمین - دیگر زمرہ)
- Genesee Valley Conservancy (جینیسی کاؤنٹی) - \$1,738,715 تاکہ Stein Farms 2 پر 88% پیداواری مٹی کے ساتھ 622 ایکڑوں کی حفاظت کی جائے (قابل عمل زرعی زمین - دیگر زمرہ)

مغربی نیو یارک (54 ایکڑوں کے لیے \$119,220):

- Western New York Land Conservancy (نیباگرا کاؤنٹی) - \$119,220 تاکہ Betterdays Farm پر 89% پیداواری مٹی کے ساتھ 54 ایکڑ کی حفاظت کی جائے (خصوصی فصلوں والا زمرہ)

ریاستی زرعی کمشنر **Richard A. Ball** نے کہا، "ہمارے پاس موجود سب سے اہم قدرتی وسائل میں سے ایک وسیلہ کھیتوں کی اراضی ہے۔ Farmland Protection Program نہ صرف اس معاملے میں ہماری مدد کرتا ہے کہ ہم اپنی زمین اور اپنی زرخیز مٹی کو محفوظ رکھیں، بلکہ کسانوں کو اپنے کام جاری رکھنے، اپنے طرز زندگی کی حفاظت کرنے، اور نیویارک کے لوگوں اور دنیا بھر کے لوگوں کے لیے دسترخوان پر کھانا فراہم کرنے میں بھی مدد کریں۔ میں اس پروگرام میں حصہ لینے کے لیے تمام ایوارڈ یافتگان کو مبارکباد پیش کرتا ہوں جو ہمارے آب و ہوا کے اہداف کو پورا کرنے اور کسانوں کی آنے والی نسلوں کے لیے ہمارے کام کرنے والے مقامات کو ہمیشہ کے لیے محفوظ کرنے میں ہماری مدد کر رہا ہے۔"

زرعی کمیٹی کے چیئر ریاستی سینیٹر Michelle Hinchey نے کہا، "نیویارک کی کھیتی باڑی والی اراضی ہماری خوراک کی فراہمی کی بنیاد ہے اور اسے ترقی کے دباؤ سے محفوظ رکھنے کے لیے ریاست کی ترجیح بنانا اس بات کو یقینی بنائے گا کہ کسان ہماری خوراک کو اگاتے رہیں، ہمارے مقامی خوراک کے نظام کو مضبوط کر سکیں، مستقبل کے لیے منصوبہ بندی کر سکیں، اور موسمیاتی بحران کے خلاف ہماری جنگ میں لازمی حصہ بن کر اپنا کردار ادا کر سکیں۔ Farmland Protection Implementation Grants Program ایک ایسا اہم اقدام ہے جس نے ہزاروں ایکڑ پر پھیلی ہوئے کمزور پڑتے کھیتوں والی زمین کو مستقل طور پر بچایا ہے۔ میں گورنر Hochul کا شکریہ ادا کرتا ہوں کہ انہوں نے نیو یارک کی زراعت کی مدد و معاونت کے لیے اپنے عزم کا عملی مظاہرہ کیا اور میں ان تمام مقامی فارموں کو مبارکباد پیش کرتا ہوں جنہوں نے اپنی خوراک اگانے والی زمینوں کی حفاظت کے لیے اور آنے والی نسلوں کے فائدے کے لیے فنڈنگ ایوارڈز حاصل کیے ہیں۔"

اسمبلی کی زرعی کمیٹی کی چیئر رکن اسمبلی Donna Lupardo نے کہا، "FPIG گرانٹس کے اس تازہ ترین دور کے ساتھ کھیتوں کے تحفظ کے لیے نیویارک کی دیرینہ وابستگی جاری و ساری ہے۔ پروگرام کی اہلیت کو فارم لینڈ تک رسائی کو شامل کرنے کی خاطر بڑھانے سے نئے اور ریٹائر ہونے والے کسانوں کو زرعی پیداوار والی اپنی زمینیں قائم رکھنے میں مدد ملے گی۔ فنڈ حاصل کرنے والے تمام پروجیکٹس کو مبارکباد؛ آپ کی کوششوں سے NYS کو تقریباً 2,000 ایکڑ قیمتی زرعی اراضی کو بچانے میں مدد ملے گی۔ اور گورنر Hochul اور ہمارے تمام شراکت داروں کا بھی شکریہ جو نیویارک کی زراعت کی صحت اور زندگی کے لیے پُر عزم ہیں۔"

New York Farm Bureau کے صدر David Fisher نے کہا، "نیویارک کے کھیتوں کی زمین ایک ایسا اہم ترین وسیلہ ہے جسے ترقی کی تجاویزات سے محفوظ رکھنا لازمی ہے۔ ایک بار کھو دیے جانے کے بعد یہ شاذ و نادر ہی اپنی پیداواری صلاحیت پر واپس آتی ہیں جو ہماری ریاست کی خوراک کی فراہمی کے لیے بہت نقصان دہ بات ہے۔ کھلے میدان اور اراضیاں اور ماحولیاتی فوائد بھی نیویارک کے تمام باشندوں کے مجموعی معیار زندگی میں حصہ ڈالتے ہیں۔ نیو یارک اپنے کھیتوں کے تحفظ کے پروگرام کے لیے گورنر Hochul کی مسلسل جاری وابستگی کو سراہتا ہے جو ایسی ضروری ترغیبات فراہم کرتا ہے جو فارم کی طویل مدتی عملداری کو سپورٹ کرتی ہیں۔"

American Farmland Trust New York کی پالیسی مینیجر Mikaela Perry نے کہا، "Farmland Protection موسمیاتی تبدیلی کے خلاف ہماری جنگ میں ایک بہت اہم آلہ ہے۔ محفوظ شدہ فارمز کسانوں کے لیے اپنی اراضی کو موسمیاتی سمارٹ طریقوں سے محفوظ رکھنے کے لیے بنیاد کا کام کرتے ہیں جو تازہ، مقامی خوراک، صحت بخش مٹی، اور صاف پانی اور ہوا کے ساتھ تمام نیو یارک باسیوں کو فائدہ پہنچا سکتے ہیں۔ AFT ان کسانوں، زمینی ٹرسٹوں، اور ریاست نیویارک کے زرعی زمین کے تحفظ کے لیے ان کی وابستگی کی تعریف کرتا ہے اور آنے والی نسلوں کے لیے زمین دستیاب رکھنے کے لیے انکے ساتھ اپنی شراکت داری جاری رکھنے کا منتظر ہے۔"

Farmland Protection Implementation Grants Program کاؤنٹیوں، میونسپلٹیوں، مٹی اور پانی کے تحفظ کے اضلاع، اور زمینی ٹرسٹوں کو مالی امداد فراہم کرتا ہے تاکہ وہ مقامی زرعی اور کھیتی کی زمین کے تحفظ کے منصوبوں کے مطابق کھیتوں کی حفاظت کرنے والی سرگرمیوں کا اطلاق کر سکیں۔ سب سے زیادہ کثرت سے فنڈ کی جانے والی سرگرمی انفرادی فارموں پر ترقیاتی حقوق کی خریداری ہے۔ تاہم، پروگرام دیگر نفاذی سرگرمیوں کو فعال کرنے کے لیے بھی فنڈنگ دیتا ہے، جیسے کہ زراعت کو متاثر کرنے والے مقامی قوانین میں ترامیم، آپشن معاہدے، اور عطیہ کردہ زرعی تحفظ کی سہولتوں کے لین دین کے اخراجات کو پورا کرنا۔

ریاست نیویارک کا ملک میں پہلا موسمیاتی منصوبہ

گورنر کی قیادت میں، ریاست نیو یارک اپنے مضبوط آب و ہوا اور صاف توانائی کے ایجنڈے کے ذریعے اس معاملے میں قوم کی قیادت جاری رکھے ہوئے ہے۔ ریاست کے اہم ترین اور کلیدی موسمیاتی اقدامات کے ایک جزو کے طور پر محکمہ زراعت اور مارکیٹس اپنے زیر انتظام کئی زرعی پروگرام کے ذریعے کھیتوں میں پانی کے معیار اور کھیتی باڑی کو محفوظ رکھنے میں مدد کرتا ہے۔ نیو یارک ریاست کے صاف پانی کے بنیادی ڈھانچے میں 2017 سے اب تک مجموعی طور پر \$5 بلین کی سرمایہ کاری کی ہے۔ گورنر Hochul کی قیادت میں، 2023-24 کے نافذ

کردہ بجٹ میں صاف پانی کی فنڈنگ میں \$500 ملین ڈالر شامل ہیں، بشمول موسمیاتی لچکدار کاشتکاری پروگرام (Climate Resilient Farming Program, CRF) کے لیے جاری معاونت جو Ag Non-Point پروگرام کے علاوہ ہے اور جو دونوں پانی کے معیار کی تاریخی حفاظتیں فراہم کرنے کے لیے ریاست کی کوششوں کو مزید مہمیز دیتے ہیں۔ CRF اور Ag Non-Point دونوں پروگرامز زرعی ماحولیاتی انتظام (Agricultural Environmental Management, AEM) فریم ورک کے جزو کے طور پر کام کرتے ہیں، جو خود ایک وسیع تر کوشش ہے اور جو کسانوں کو اعلیٰ سطح کے ماحولیاتی انتظام اور زیادہ موثر، کم سے کم لاگت والے موثر کاشتکاری نظاموں کے حصول میں مدد کرتے ہیں۔

علاوہ ازیں، یہ محکمہ ریاست کی موسمیاتی ایکشن کونسل کا ایک لازمی حصہ بھی ہے جس نے حال ہی میں اپنے [اسکوپنگ پلان](#) پر عوامی تبصرے کے سیشنز کا ایک سلسلہ مکمل کیا۔ یہ اسکوپنگ پلان اس فریم ورک کے طور پر کام کرے گا کہ ریاست نیویارک کس طرح گرین ہاؤس گیسوں کے اخراج کو کم کرے گی اور خالص صفر اخراج کا ہدف حاصل کرے گی، قابل تجدید توانائی کے استعمال میں اضافہ کرے گی، اور یہ امر یقینی بنائے گی کہ صاف توانائی پر منتقلی سے تمام کمیونٹیز یکساں طور پر مستفید ہوں۔

ستمبر 2022 میں، ریاست نیو یارک کے اولین اقدام NYS Connects نے: کلائمیٹ سمارٹ فارمز اینڈ فاریسٹ پروجیکٹ کو یونائیٹڈ سٹیٹس ڈیپارٹمنٹ آف ایگریکلچر (United States Department of Agriculture, USDA) پارٹنرشپس برائے کلائمیٹ سمارٹ کمیونٹیز فنڈنگ مواقع کے ذریعے \$60 ملین ڈالر کی گرانٹ سے نوازا۔ ریاست کے محکمہ برائے تحفظ ماحولیات اور محکمہ زراعت اور مارکیٹس کی قیادت میں چلنے والے یہ منصوبہ قومی سطح پر منتخب کردہ 70 منصوبوں میں سے ایک ہے جو کہ فارموں اور جنگلات کے زمینداروں کو آب و ہوا کے سمارٹ طریقوں کو اپنانے میں مدد دینے کے لیے وفاقی فنڈ حاصل کرنے کے لیے منتخب کیے گئے ہیں اور ان فارموں میں پیدا کی جانے والی پیداوار اور جنگلاتی اجناس کو بذریعہ مارکیٹ ڈویلپمنٹ صارفین سے مربوط کرنے میں مدد کریں گے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418